

# تابووت

كورتە چيروك  
عبدالرحمن بامەرنى



ڪورٽ ڇپڙوڪ

# تابوڪ

عبدالرحمن بامهرني

[www.ebdulrehmanbamerni.blogspot.com](http://www.ebdulrehmanbamerni.blogspot.com)

هه موو ماف بو نقيسكاري د پاراستينه، بي دستوورهكا نقيسكي،  
نابت نه ف په رتووكه بهيته كوږيكرن يان نافه روكا وي بهيته  
فه گوهاستن . ©

نافي په رتوكي: تابووت  
بابهت: كورته چيروك  
نقيسه ري وي: عبدالرحمن بامه رني  
ديزايين: نقيسه ر  
ژماره بيا سپارډني: ( ۱۹ / ۲۲۲۹ / D - )  
په رتوكخانا به درخانيان.  
چاپخانه: گاري

## – ناڤەرۆک

۱. نڤیسەر ..... 5
  ۲. تابووت ..... 8
  ۳. بیهنشک ..... 13
  ۴. ههلبژارتن ..... 18
  ۵. دهیکینی ..... 22
  ۶. موبایل ..... 25
  ۷. ژڤان ..... 31
  ۸. سمینارا سهیدای ..... 33
  ۹. فرین د وهرزئی پایزیڤدا ..... 36
- فه یسبۆکه چیرۆک
۱۰. درهنگی شهقی ..... 39
  ۱۱. بهربه رکئی سحاری ..... 42
  ۱۲. قاتی پینجی ژماره دو ..... 45
  ۱۳. کهشتیا مرنی! ..... 49
  ۱۴. ماییتکرن ..... 52
  ۱۵. ئیکه و نایته دو ..... 55

۱۶. کاریکاتورین روژنامه فانی.....58
۱۷. دفن بلندی..... 64
۱۸. بهرہہ مین نفیسہ ری یین چاپکری..... 68

## – نفیسہ

کورسیکین قالا د ھولیفہ ناھینہ دیتن، بتنی دو ریژین ٹیکے نہ بن۔ دزانیت ریژا ٹیکے ئەتہ کیتین خوه بین ھین و ئەگەر روونیت ژى، دى ٹیک وى ژ جھى لى روونشتى راکه تەفہ. قەستا ریژا دوپى کر و ل کورسیکا ٹیکى ژ ریژا دوپى ژنەک یا روونشتى یه و زکى وى ئەشیا ھەستین وى بەرامبەرى ژنان بلقینیت، ھەر ئەو دزانیت چەند حەز ژ ژنین دوگیان ناکەت.

یا باشتەر، ئەز ل رەخى دى یى ھولى بەھیمە دناف ریژیدا و ل کورسیه کا قالا جھى روونشتنا خوه مسوگەر بکەم! خودانا زکی ھەست بقى چەندى کر و خوه قولپانده رەخى کورسیکى و بەھزرا وى، ئەگەر ئەو ژى پیچەک خوه خار و قیچ بکەت، دى شیت د بەررا بوریت، لى شەپلینا قى ژنا دوگیان بەس نەبوو، کو ئەو دبەر سینگى وى را دەرباز بیت و لجھەکی روونیت! ھیشتا قى ژنا دوگیان خوه لجھى خوه راستقەنەکرى پشتى ژ دەربازبوونا وى بیھیفى بوى، دوو کچین بەژن بلندین خوه د مکیاچی را ھیلای و زەندرویس، گوتنى دەستویری بیت و دەربازى کورسیکین قالا بوون.

ئەز گێرو بوویمە یان دێ شانوگەرێهە کا جوداتر بیت ژ ئەوین بەری نوکە ئەز هاتیمە پێش، ئەقە هزرین وی بوون، هیشتا مژوبیلی بریارا خوہ کا دکیش سەرئ رێژئ را جھئ روونشتنا خوہ ل سەر کورسیه کئ بکەت، بەری ئەوین قالا ژئ تژئ مرۆف ببن. ئەقئ چاقدیریا هولئ دکەت ب دو دلی و شەپلینا وی زانی، کو ئەو ژنا ل سەر کورسییا ئیکئ ئەگەرئ دەربازنەبوونا وی یە، لئ تشتئ وی هزر تێدانەکری، ئەوی نەدزانی، کو زکئ وی رێگرە ژ بو دەربازبوونا وی، نە ژن بخوہ.

ئەقە حەفیتەکە ژ نیف شەف پێدا و تا دبیتە سپێدە، ئەز خوہ ژ نفینا خوہ قەددزم و ل سەر قئ میژئ د روینم و ئەقە جارا ئیکئ یە ئەز چیرۆکە کئ بنقیسم و نەزانم دووماھیا وی دئ چلیھیت. یا راستی بیت، دەما من دەست ب نفیسینا قئ چیرۆکئ کری، من قەد باوەرنەدکر دئ ژنەکا دوگیان هیتە دناف چیرۆکیدا و دئ هزرین من ژ بەر ئیک بەت و نە بتئ ئەقە ئاریشا من و نفیسینا قئ کورتە چیرۆکئ یە، بەلکو ل رێقەبەریئ بەرپرسا بەشئ ئەز لئ، ژنە و یا ب دوگیانە! لقئ باژیری چەندین رێقەبەری هەنە و بتئ رێقەبەریا ئەز لئ ژنە و ئەو ژئ یا ب دوگیانە و ژ فشارا رێکخراوین ژنان و کوتا ژنان و رژیانا چالاکفانین ژن بو سەر جاددان، حکومەتئ بریاردا وەزارەتەک بو ژنان

بیت و وهزاره تا ریڤه بهریا مه ب سه رقه، وهزیر ژنه و ئەوا  
 من ژ بهریخوه دانا خوه بو ژنان فههم کری و ئەز  
 گه هشتیمه ئەنجامه کی، زکی وی ژ یی مهزن دبیت و  
 تشتی ژ ههمیی زیده تر ژی من نه ئارام دکهت، ئەو ژنا  
 ئەفه حهفتیه که خوه ژ نقینا وی قه ددزم و ل سه ر قی  
 میژی د روینم، ئەو ژ ی یا ب دوگیانه، لدوو ماهیی ژی من  
 هزرا خوانده قانی خوه کر و بوچی ئەز وی ژنا من خوه ژ  
 نقینا وی قه ددزی به شداری چیرۆکی ناکه م و بهیت، بهر  
 په رین من چر چر بکهت و چ دی چیرۆکین هوسا بی  
 رمان نه نقیسم. لی باش بوو، ئەقی چاقدیریا هولی دکر،  
 بنک منقه هات و سهیدا سهیدایا وی ئەز ژ قی  
 تهنگه زاریی قورتال کرم و جههک ل ریژا پیشیی نیشا مندا  
 و ئیکه م جاره ئەز ههست بکه م، ئیک ریژی ل نقیسه رین  
 باژیبری خوه دگریت و جهی ل پیشیا هولی بو قالا دکهت،  
 هندی من دیتی، نقیسه ر و رهوشه نبیر د په راویز خستینه!



## – تابووت

ئەقە زیدەترە ژ چار دەمژمیران، ئەز دناف قئ تابووتیدا دریزکری و دقان چار دەمژمیراندا، هەمی روژین تەمەنی من وەک شەریتەکا سینهمایى دکەقنە بەرچاقین من و دەرباز دبن. شەریتەکا سینهمایى یا ژ هەستان سار، ئەقە دووماهی بریارا منە، ئەز هەستین سار و چاقین گەمار گرتی و کەنیی ژ قەستال پاش خوە بهیلم.

چار دەمژمیران دناف قئ تابووتیدا و هیشتا چ تشتەک نەشیایە هزرین من بگۆهوریت، ژیان لدهف من گەلەک بی رمان بوویە و ژیانای بی ئامانج، وەک دارەکا هسکارەیه، نە سببەری لدوورین خوە دکەت و نە ژى بەرهەمی ددەت. هەندەکان ژیانای وان ل تابووتی بدووماهی دەیت و من بریاردا، ئەز ل ژیانای پشت ویستگەهین تابووتی بگەرم!

ئەف تابووتە گەلەک یا تەنگە، ئەقە چەند جارە هەولین خوە قولپاندنی ددەم، بەلئ ل رەخئ منی چەپی، سەری بزمارەکا ئاسنی دکەقیتە ملی من و جارەکا دی خوە د قولپینم سەر پشتیقە. بوچی تا نوکە کەسئ گازندا قئ بزماری نەگەهاندی یە، کو بزمارین دناف تابووتیدا،

سہرین وان نہ ہاتینہ چہ ماندن؟! ئەز نزانم ئەقی بزماری  
 چہند کہ سین بەری من بریندار کرینہ، بەلێ ما دی کی  
 زانیت، ھەر کہ سێ بەیتە دناف قی تابووتیدا، ئەو ئیدی  
 روئاییی نابینتەقە و کہ سەکی مریبە مری، ما کہنگی  
 مریبان مافی گزندێ ھەبە و کی حسابەکی بو وان دکەت؟  
 ئی باشە خیرکەر، ئەقە بیرا من دەیت، تە ئەف تابووتە بو  
 خیرا خوہ دروستکری و تە لقی مزگەفتی دانایی، ئەقە  
 چەند سال د سەر قی خیریدا دەرباز بوون و چەندین  
 جەنازە بو گۆرستانی پی ہاتینە قەگۆھاستن! دی بەسە  
 دی، ما خیرا تە ھیکا دیکلی یە، تابووتە کا دیبا باشتەر  
 دروست بکە، باشتەر دہەر کاری خوہرا ھەرہ!

ئەز نزانم بۆچی ئەف ھزرە ھاتە سہری من، ما چ ریکین  
 دی نہ بوون ئەز خوہ ژ ھەستین سار دوور بیخەم، ئی باشە  
 ئەو ژ ی چ نہ، ئەقە ژ ی ئیک ژ بی ئاقلین منہ، من تابووت  
 ھەلبژارت، ما کہس نابیت مانگرتنا خوہ راوہستینہ، دی  
 پسار ل گزندا تە ھیتە کرن، ما کہس ل دووف گازییا من  
 ناھیت، ما ئەز نہ ئیک ژ ھاوالاتین قی باژیری مە.

ئە باشە یا جەنابە ریتەبەری باژیرقانی، یا جەنابە  
 خیرکەر، ئەف تابووتا نوکہ ئەز تیدا، نہ تابووتە کہ ئەم  
 مریبە خوہ پی ب قەگۆھیزینە ناف گۆرستانی، ھەر وہ  
 خزمەتا مروقین ساخ یا پشت گوھقە ھاقتی، ئی پانی

دبیژن قونا مریا دەرمانه، ئی هەر چونه بیت، ریژی ل مریین خوه بگرن؟!

مانا من زیده تر ژ چار ده مژمیان دقئ تابووتیدا، بیرا من ل تهینئ و برسی ئینا. مادئ کی بۆ من ئاقئ و خارنئ ئینیت، هەر کەس دزانیت دەما مروف چوو د تابووتیدا، ئەو دووماهی ویستگهها ژيانا مروقی یه. برسی بیرا من ل مرنئ ئینا و بیرا من هات هیشتا ئەز یی دناف تابووتیدا و ئەز ب تابووت فه یی ل سەر ملین هندهک مروقان و خودئ دزانیت دئ من کیفه بهن، لی یا ئەز ژئ پشت راست، هیشتا مرنا من و برنا من بۆ ناف گورستانی زوووه و ئەز ههست ب لهشی خوه دکهم و دهستی من ژئ بی کیشه یی دلقلیت، ئەز بگومان کهفتم، کا ژ راستا ئەز ژ زیندیامه یان ژ مریان، بتنی تشتی ههست پیدکه م و دزانم ئەز یی دژیانیدا مایم، دهنگی (خودئ ژپرازی بیت) مشه دهیته گوھین من، وی دهنگی ژئ ترسهک دی لدهف

من پهیدا کر، پا ههکه ئەو خودئ ژئ رازی، هەر ئەز بم! ئی باشه یا جهنابی هه می تشتی، تو بخوه ژئ دزانی کهس ب ئاشکه رای نه شیئ داخوایین خوه بکهت، تو بخوه ژئ چ تشتی بۆ هاولاتی ناکه ی، تابووت دووماهی ریکا من بۆ ئەز گازندین خوه بگههینم ته، ته تابووت لمن

کرہ دووماھی هه ناسه و ته دقیت من و گازندین من بهرهف گورستانی بهی.

کا راوهستن، من ژ تابووتی بینه دهری و من نه قیت نهز نوکه بمرم؟ هیشتا گه له ک تشت بین ماین نهز بکه م و بیژم، ئیکه م تشت ژی نهز دی ژ بزمارا قی تابووتی دهستییکه م! یا ژ خیرکه ریفه دی خیر بو هینه نقیسین، هه که تابووت ژ خوفه کر و لقی وه لاتی هه می که س وه کی قی خیرکه ری تشتان ژخوه فه دکهن. تشتی سه یر ژی لقی باژیری، شوونا نهف که سین هه نی بهینه سزادان، دهینه پاداشتکرن.

خرخرا کللی گوهین من به لکرن، بیرا من ناهیت که س تابووتی به ته د جهه کی داخستیفه. من هه ست پیکر، نهز ب تابووتفه دانامه عه ردی و نهو دهنگین دگه ل تابووتی هاتینه ژوور، دگه ل گرنا ده رگه هی بیده نگ بوون. ده ری تابووتی فه دکه م، هه می تشت که فنارن و جوان هاتینه رازاندن. وی هه نی جه رکه کی ناقی یه و ویقه تر جوه نیه کی به ری یه و بره خفه شالوکه که و ل کوژی دی ددکه و بیرا من ل (سه عدیی ددکیژ) ئینا، ده ما گولشینی شینی دگوت و مه ملین خوه دبه ر چوخویی به روپشت را د هه ژاندن.

ئی باشه تابووت و قیره! نهز ده هان جاران یی هاتیمه قی موزه خانی. هه ر تشتی گه له ک خزمه تگری، لقی ره یی

خانه نشین بووی و خو ناهیلن چپکا توزی ژی بکه فیتته  
سهر. ئەف تابووته ژی وه کی هه فک ستوورین باژیری منه،  
دهما دزی و گه نده لیپن وان ناسکه را دبن، شنوی دهینه  
پاداشتکرن و خانه نشیکرنا وان ژی بریز و حورمه ته. بهلی  
تابووت!

پشتی من ده رگه هه موزه خانئ و تابووت ل پشت خوه  
هیلاين، بيرا من ناهیت بو جار ه کی چ بهه لکه فت و چ بی  
هه لکه فت، پی من ب وی موزه خانئ که تیبته فه..!

- دروژناما ئەفرو ژماره ۱۹۹۸ روژا ۲۰۱۶/۱۱/۲۲ دا بلاڤبوویه.

## – بیهنشک \*

چاقین وی ههمی تشتین د هۆلیقه کۆنترول دکرن و هزرین وی بژاله بوون، ئەف سمینارا هەر وهکو بۆ گهلهک کهسین وهک وی د هۆلیقه چ پله و پۆستین حزبی د دهستیدا نه و ل سەر خاترا سمینارا سهیدایی ناماده بووین، نه مزگینیا ژیارهکا خوهرش بوون و نهژی ئایندی زارۆکین وی گهش دکرن! بۆ چهندی جارن پین خوه ل سەر ئیک د قولپاندن و ب روونشتیقه بیزار بوو و چاقین وی وهکی راداری هۆل کۆنترول دکر. تشتی ئەو ژ خه یالی قه گهراندیه ناف هۆلیقه، رۆناهییا بلاجکتۆرین کامیره یین میدیاکاران بوو و نهشییا کۆنترولی ل سەر خوه بکهت و دهنگی بیهنشکا وی سمینار ژ بیرا ههمیان بر و چاقین وی نقیان و پرچک ژ دهقی پهشییان. دهما چاقین وی ژ سەر ئیک رابووین و ب سەر خوهقه هاتی، چهندی د هۆلیقه د روونشتی و ئەقین ل پشت کامیرا و خوه سهیدایی سمینار ژ ییشکیش دکر، ل وی زقرین. ب تنی ئەقی ل بهر سینگا وی نه بیت، دهستی وی ب سهری و یقه بوو و دناف

تلپن دەستی ویدا، کلینسەکی سپی دکر و ئەو چپک پاقر دکرن.

پرانیا نامادە بووین دەھۆلیڤه وەک ئەقی ل بەر سینگا وی، پرچا سەری وان چ تیرا نەمایە یان ب نیقی بوویە و ھندەکان ب تنی چەند داڤەکین میان د سەیرا زیق دکەن، ئەو ژى یپن ب (قەترى) رەشکرین و نە ئیخستینە بەر مەقەسا سەرتراشی، دا ھندەکی ژ وی ھۆچاتیی قەشپین. سەر ھوچی ھەر وەکو خەلک قان کەسان پیناسە دکەن، رەوشەنبیر، ئاقلەمەند، سیاسیزان و کار بەدەستن و پرانیا جارن خەلک ریژی ل وان دگریت و خو ل دیوانان ژى، خەلک جھى بۆ قالا دکەت و دبیتە سەیدا سەیدا یا وان دگەل. سەری خوە ب نک و یقە بر و دەستی خوە ل ملی ویدا و داخاوا لیب ورینی ژیکر، گۆتی: "چنینە ئاسایی یە ژبیر بکە"، ئەف چەند پەیقە ژ دەقی وی پەشین، بیی ل دوور خوە ژى بزقریت.

ھەر چەندە ئەو گوتن بەس بوون، کو بیھنشکا وی تشتەکی نورمال بوو، لی بیھنا وی نەھات، ژبەرکو ئەوی سەروچاقین وی نەدیتن و ھزرکر، نە قیانەک د راستا ویدا یا ھەلگرتی و ھەز نەکریە ل سەروچاقین وی بزقریت.

سەمینار بەرەف دووماھیی ھات و دەری ھۆلی قەبوو و ھندا دەست خۆشی ل پێشکیشکەری سەمیناری دکرن و ھندا

قہستا دہرقہی ہولی دکرن، لی ئو د گیزہ فانکہ کا دیدا بوو و دقیت داخوازا لیبورینی بکہت، لیبورینہ کا ژ ہهژی وی رہفتارا وییا نہ جوان و یا ژ نشکہ کیقہ ل دہم و جھین نہ گونجای۔ ل بہر زقری و خوہ بو دا ناسکرن، ہەر چہندہ وی سہروچاقین وی نہ دیتبوون و دقیا ژئ بزانت کا وی چ ژئ دقیت، بہلی وی ب گومانا وی زانی و ئیکسہر گوتی: ئہز خودانی بیہنشکی مہ و ئہز داخوازا لیبورینی دکہم، ہەر چہندہ تشتہکی نہ ب دەستی من بوو؟! لی وہک جارا دی لی قہگہراند و گوتی: ئاسایی یہ و من یا ژبیرکری۔ ہەر بیہنا وی نہہات و قیا قی بیہتکیی ب لیبورینہ کا ژ ہهژیتر، ہهژی سہری وی یی حوچ بیت، قیجاری ژی قہستا بہرسینگا وی کر، کو ئو یی مژوولی ئاخفتنی بوو دگہل دو کہسین دی و سہرین وان ہہردوویان ژی وہک یی وی د حوچ بوون، گوتی: ببورن بو برینا دان و ستاندنا ہہوہ و ئاخفتنا خو ئاراستہی وی ب تئی کر و گوتی: ئہز ہہست دکہم کریتیا من دھولیفہ، تو گہلہک یی بیزارکری و نزانم چاوان لیبوورینا خوہ بو تہ دہربرم؟ ہەر چہندہ ئہف رہفتارہ ئہگہر بو جارا ئیککی با دا تشتہکی ئاسایی بیت، لی بیہنا وی ہاتہ سہری دفنا وی و گوتی: ژ دوورین من دوورکہفہ و ئہز جارہ کا دی تہ ل پیش چاقین خوہ نہ بینم! لی حہیتاندنا وی یا قیجاری،



ژ قامی زیدە تر بوو و ههست ب شه‌رمه‌کا مه‌زنتەر کر، ل دوور خوه زقری، کا چاڤی چەند که‌سان ل وی بوو، ده‌ما هاتیه پاشقه‌برن.

ئەو دووماهی جار بوو قه‌ستا قی هۆلی بکه‌ت، نه‌ ب تنی ئەقه‌ ژی، بریار دا، هەر که‌سی سه‌ری وی حوچ بیت، خوه ژی دویر بکه‌ت و چ دی قه‌ستا سمیناران و جهین ژقی ره‌نگی نه‌که‌ت. ده‌ما هه‌ست ب مه‌زنبوونا ته‌مه‌نی خوه کری و دیتی پرچا وی یا دوه‌رییت و دی سه‌ری وی به‌ره‌ف حوچبوونیقه‌ چیت، به‌ره‌ف پیشانگه‌ها فروتتا ترومیلا قه‌چوو و پارین به‌رامبه‌ری ترومیلا خوه وه‌رگرتین، ل چاندنا پرچه‌کا نوی مه‌زاختن، ب تنی دا ژ کابووسا حوچاتیی نزیک نه‌بیت.

\*پشتی ئەف کورتە چیرۆکا بناڤی بیهنشک هاتیه بلاشکرن، ئەز هاتمه‌ ئاگه‌هدارکرن، کو چیرۆک نشیسی روسی (ئەنتون تشیکوف) ژی چیرۆکه‌ک بناڤی (مرنا فه‌رمانبه‌ری) هه‌یه و پشتی من ئەو چیرۆک خواندی، من دیت نزیکیه‌ک دناقبه‌را هه‌ردو چیرۆکاندا هه‌یه، لئ ئەو

نزیکییا ههئى، داخوازا لیبورینى یه بۆ چه ندىن جارن ژ بهر ئه و بیهنشکا ژ دهشى دهرکهفتى. ههر چه نده ئه ز ل باوهرم، ئه گهر هه مان بپروکهیا دهرکهفتنا "بیهنشکى" ببیته بابته بۆ نشیسینا چیرۆکى ژ لایى چه ندىن چیرۆک نشیسانفه، رهنگه نزیکیهک دههمى چیرۆکاندا پهیدا ببیت، ژ بهرکو دهرکهفتنا "بیهنشکى" ههچ دهر و جهین دهست نیشانکرى نینن و دهرشهى کونتروللا ههر مرۆشهکینه، بوویه ئه گهر نزیکیهک هه بیت ژى، رامن ژى ئه و نینه کو ههزا چیرۆکى ژ چیرۆکا ناشبرى هاتبیته وهگرتنى.

\* د کوخارا په یف ژماره ۷۱ دا بلاف بوویه.

## – هەلبژارتن

پەرلەمانی مشکان نە چیرۆکە کە بۆ زارۆکان ھاتبیتە  
 نفیسین و نە ژێ ژوان چیرۆکانە، ئەقین چیرۆک نفیس ژ  
 دورھیلی درەقن و نەشین راستەوخو کارپکترەین خوە ب  
 مرۆقان ب شوپھینن..

راشکاوانە تر بیژم، پەرلەمانی مشکان دەرکەفتنە کا دیبە ژ  
 تیکستی و ئەقە ئیکم جار ژێ نینە وەک چیرۆک نفیس،  
 من تیکست بچھ ھیلابیت و ئەگەر راستگوتر ژێ بیژم،  
 من مشکینی پیخوشتەر، ژ ئەوا نوکە ئەز تیدا مرۆف!

سەرسورمان نەمینە خواندەقایی ھیژا، ژبەرکو ئەزی  
 چیرۆک نفیس بخوە ژێ ئیک ژوان کەسان بووم، یین من  
 قەستا سندوقین دەنگدانێ کری و من دەنگی خوە دایە  
 دەرکەفتنا مشکەکی و سەدا سەد ژێ من دزانی، مشک  
 بتنی یین بەروکین خوە نە و ھەر تشتی ئەو بچنە دناقدا،  
 ئەو تشت ژ خیری دکەفیت و ئەگەر تو ھەفتەمەنی من  
 ژێ بی، دی بیرا تە ل شەری گیسکی و ستیرکی ھیٹ،  
 چەند جارەکی ژنکان قیژی قەدابانە و گوتبانە ئەقە مشکە!  
 مە ھندی ئیک د مالێقە ھەمی، ئەم لدوور دەرئێخستنا وی  
 مشکێ دئیک دەنگ بووین، ئەقە دیتنا من بوو، ژ بۆ

مه‌حشه‌ری (مشکان، ده‌ما داخواز ژ من هاتیه کرن، کو ئەز ژێ بده‌نگی خوه، به‌شداریی د پروسیسا هه‌لبژارتنا په‌رله‌مانی مشکاندا بکه‌م و من مافی ده‌نگدانی ژێ هه‌بیت.

کاندیدکرنا به‌ر‌بژیران ل سه‌ر بنه‌مایی سه‌نگا عه‌شیری و پلا وی د پارتیدا و (واسته و واسته‌کاری) نه‌بوو، ببورن ئە‌گه‌ر شروقه‌کرنه‌کا زی‌ده‌تر بده‌مه سه‌ر شیوازی ده‌ست نیشانکرنا کاندیدان.. ل به‌راهیی، مشکین گه‌ور هه‌بوون و مشکین گوه‌به‌ل و مشکین ره‌نگ خولیکی، هه‌لسه‌نگاندنا هه‌ر جوهره‌کی ژێ ریکارپن خوه هه‌بوون، ئە‌ف ریکارپن هه‌نی ژێ دبن چه‌ندین فلتهران را ده‌رباز دبوون، بۆ نمونه، مشکین گوه‌به‌ل، سالوخه‌تین وان چاقین وان د بلوق و دفنن وان درێژ و کوریا وان یا کورت بوو، ئە‌زموونه‌کا درێژ دگه‌ل لێنانگه‌هی هه‌یه و ئە‌وان کیمترین قوربانی د ده‌ستین کابانیین مالیدا هه‌نه و ب دروستکرنا کونین ره‌قی و خوه تیدا فه‌شارتنی، د پی‌گوتینه.. مشکین مه‌زن و گه‌ور، سالوخه‌تین وان ژێ د قت و قه‌له‌ون و ب ژیری و پلاندانانین خوه، هه‌ر جهی د لێنانگه‌هیقه وان بقیت ئە‌و قه‌ست دکه‌نی و ئە‌و تشتی وان دقیت، دزانن ل کیری دی بده‌ست که‌قیت.. مشکین خولیکی، سالوخه‌تین وان ژێ د کوری درێژ و نا‌ف ته‌نگ زراف و سفیلانکن، هه‌ر جهی وان

بقیت دگہنی و بو رہقی ل سہری ریڑینہ و ئەگەر پیدقی بکەت، ب دیواران ژیقہ هەلدچن.. نە بتنی ئەف فلتەرە هەبوون، فلتەرین مەھ و سالان و ئەقە ژى ب وەرزین سالیقە گریدایی بوون و ئەو دەمی هەلبژارتن تیدا دەینە کرنی، فلتەرین ناوچەیی و مەرچین دەست نیشانکرنا کاندیدەکی ل گوندان جوداهیا خوە دگەل دەست نیشانکرنا کاندیدەکی دی ل باژیری هەیه و دەست نیشانکرنا کاندیدەکی دناف خانیی هەژارەکیدا دژیت، جوداهیا خوە هەیه دگەل دەست نیشانکرنا کاندیدەکی دی د خانیی زەنگینەکیقە بژیت.

دا کو گەلەک ل سەر دەست نیشانکرنا کاندیدی نە راوہستم، دئی زقرمە سەر ژمارا کورسیین پەرلەمانی و جوداهیا دناقبەرا مشکان و مروّفاندا، ئەو هەفرکیا دناقبەرا پارتین مە یین سیاسیدا هەین، سالوخەتین هەر پارتەکی ە و ئامانجا هەر پارتەکی، ئەگەر پرائیا دەنگان بدەستقە ئینان و دئی شیت چ خزمەتی کەت، هەمان ئامانج و هەفرکی دناقبەرا مشکان ژیدا هەیه و کیبرکیی ل سەر دەستەلاتی دکەن و ئەو ژى ل سەر قى بنەمایى کاندیدین خوە دەست نیشان دکەن.. لی تشتی من حساب بو نەکرین، دقئ بگرە و بکیشا بەربژیراندا و کی ژوان بهیته کاندیدکرن و کی بهیته دوور خستن، کی دئی شیت

زیدەتر دەنگان خرفەکەت و کی دئی دەنگئی خوە دەت و کی دەنگی نادات، کی نیاسئی کئیە و کی دئی پارەیی زیدەتر دەت، کی دئی زیدەتر ریکالما خوە کەت و وئینن کئی دئی مەزنتەر بن و کی دئی زیدەتر سەرەدانان کەت، هەمیان دقیان برییا دەنگدانا من، ئاشتیەکئی دناقبەرا مەحشەری مرۆف و مشکاندا دروست بکەن، ل سەر حسابا منی مرۆف، بۆ خوە کونجەکئی، ئیکسەر بۆ ناف لئنانگەها مالی پەیدا بکەن و ب ئازادانە، هەر گاڤا قیا بچنە د سەتلا برنجی و تیرکئی شەکریدا وووووو..

دەما هەلبژارتن بدوماهی هاتین و باشتەین مشکین سەربور د هەفرکیا دگەل مرۆفاندا هەیی و دئی چاوان شین خوە ژ درین وان پارین، پرانیا دەنگان بدەست خو قە ئیناین.. هینگئی شنوی من زانی، جوداهیا دناقبەرا دەنگدانا مرۆف و مشکاندا چی یە و ئەو لدویف سەربورین وینن لئنانگەهی، بۆ تبالا خوە دحبری د هەلینن و دەنگئی خوە دەن، ئەمین مرۆف لدویف بەرژەوهندا پارتا خوە، تبالا خوە د حبری د هەلینن و دەنگئی خوە دەهین و ئەم قازین.

## — دہیکینی

بہری ئەم ژ ئیک بھینہ قہقہ تاندن، تہمەنئ وی ژ  
 ھەشت ھەفتیان دەر باز نەبوو.. ئەو ما ل زوزانا و ئەز  
 بەرھەف دەشتی.. ئەو کەتە ناف دەستین ژنابئی و ئەز  
 کەتە ناف دەستین نوژداران.. ژنابا وی، دہیکینی بۆ کر و  
 دہیکا من، ژنابئی بۆ من..

ئەقە خوہ ل سالیئ سێھاندا و دلوقانیا دہیکینی ناهیلیت،  
 گیانی من بەرھەف عەسمانان بچیت.. ھەر پینگاڤا ئەو  
 بھاقیزیت، ئەز دگەل ویدا مە و ئەز دزانم ئەو چەند پیدقی  
 منہ.. پشٹی سالەکی بتنی ل ئینانا من بۆ دەشتی، قەدەری  
 بابئی وی ژ دەشتی ژی پیداتر بر.. دبیژن بیابانی ئەو  
 داعویرایە و ئەز ل دەشتی سنگە پی بوویمە و ئەو ل  
 زوزانا دناف دەستین ژنابیدا..

ئەز دزانم ئەو چەند پیدقی مەیە، ئەو پیدقی دہیکە کا  
 دروستە، بۆ لایە لایئ و لوریکان بیژیت.. ئەو پیدقی  
 بابەکینە، خوہ ل وان بکەتە خودان و بابینی بۆ بکەت..

من ئەو ھیلا و ھیشتا ب سەر پەپیکا نەکەفتبوو، بابئی وان  
 ئەو ھیلان و چارەنقیسی وی ژیی وان باشتر نەبوو.. ئەز

دکمه ئەگەرین وی و دیبژمی بلا ته خواه رادهست  
 نه کربایه و ئەو دکه ته ئەگەرین من و چاوا من پشتدا  
 زارۆکی دوو هه یقی!..

ئەو چەند پیدقی مه ههردووکانه و ژ هینگئی وه ره، هه ر  
 ده ما تاریی ده همه نین خواه ب سه ر عه ر دیدا کیشان، جار  
 ئەز خواه به ر ده مه عه ر دی و ل پشتا سه ری وی و تا ئەلندا  
 سپیدی ده لیت، نه فره تا لخواه و قه ده ری دبارینم و لاقان  
 بۆ دکمه، ژیارا وی ژ یا مه با شتر بیت.. هه ر شه فا دبیته  
 گه را وی، چاقین وی ژ گریی سوور دبن و د وه رمن و  
 ئەز دزانم، ژیارا زارۆکین وی چەندا سه خته و نه فره تا لخواه  
 و هه ر تشتی دبارینیت..

من گوئی:

- ئەو چەند پیدقی مه نه، ئەو پیدقی بابه کینه چاقدیریی بۆ  
 بکه ت و ئەو پیدقی ده یکه کا وه کی منه، ل به ر سینگا خواه  
 ئارام بکه ت و بنقینیت..

ئەوی دگوته من:

- پیدقییا وان بمه نینه، زه لام تژی ره خ و دوورین وانن و  
 دی شین ژیارا وان یا سه خت بۆ ئاسان که ن و ژنابا وی  
 ژ ی ده یکینی بۆ دکه ت..



من دزانی کاری ژنه کئی چهندا بزه حمه ته، تژی رهخ و دوورین وئی زارۆکین هیر هیرک و زه لامین ل رهخین وئی، بچاقین مییه کئی ته ماشای وئی بکه ن.

ئهفه بیست و ههشت ساله و د چوار سالین ئیکیدا، ههر شهفا گهرا من با، ئهزل بهر سه ری وی یا روونشتی بووم و گهلهک جارن من ژ لاندکی د ئینادهر و من ل سهر پین خوه دنقاند.. ههر شهفا گهرا وی با، ئهوه لهنداقی ژنبا ویا بو وان بوویه دایک و باب د روونشت و کت کته زارۆکین خوه د نخافتن و ب ئه نیین وانقه ماچیدکر..

ئهفه بیست و ههشت ساله جار گهرا منه و جار گهرا وی، نه ئهوه شیایه دقان بیست و ههشت سالاندا بیته بابه کئی باش و هه قزینهک باش و زارۆکین خوه لدوورین خوه کومفه بکهت.. نه ئهز شیایمه، بیه دهیکه کا باش و کورئی من سهروچاقین من باش میزه بکهت و من تیر هه مییز بکهت..

- د روژنما ئه قرو ژماره ۲۴۰۷ ل ۱۴/۸/۲۰۱۸ ئی دا بلاق بوویه.

— موبایل

جارا دویئ یه ژ خهونین خوه د قهقهتیت، قیجاری زهنگا تهلهفونئ بوو و جارا دی قیژیئین برایی وئ یئ ساقا. بریاردا ژ ئودی دهرکهقت. ژ ئودی دهرکهفت. دهیکا وئ گوتئ: کیشه کهزی زهرا من؟ لی زفراند: دی چمه د بهلهکونیدا؛ پیچهک بیهنا من یا تهنگه.

ل جاددی چند کچین زارؤک یاری دکرن، ههر ئیکی بیکهک ل بهر سینگا بوو. زارؤکهکی ژوان بهریخوهدا بنک وئقه و گوته ههقالین خوه: ئهوا هه بیکا منه د بهلهکونئ دا، پرچا وئ وهک بیکا من یا زهره. ههقالین وئ پی کرنه کهنی و گوتئ: ههکه راسته بیکا ته بیت، دی نوکه هیئت یاریکان دگهل ته کهت؟

ژ بهلهکونئ بهرهف دهرگههی شقیقه چوو و شمک دا سهر پین خوه و بهرهف جاددی و زارؤکان بریکهفت. ل جاددی بتنی چند گهنبان دگهل ئیک سوچهت دکرن، ئیکی ژوان گوت: ما من نه گوته ههوه، ئها ئهقه ههقالا من یا پرچ زهرهات، دی نوکه هیئت دهستی من گریت و دی وه هیلینه بتنی! دهما گههشتیه دهف وان، دهستی وی گرت و گوتئ: دا بکهینه غار، ژ قارا ههمیان دویر کهقین..

دهنگی دهیکا وئ نههیلا بچیته ژفانی، دهستی وی بهردا و ل دهنگی دهیکا خوه زقری، دهیکا وئ گوتئ: چاقئ ته ل برایی ته بیت، ئهز دی چمه قئ مارکیتئ و سهر پی زقرم،

ہیشتا دھیکا وی عہبا ل سہریٰ خوه نہ دانای، دیت  
عہبایع ل سہر سہریٰ وی و ب دہرہجاندا ژووردا د چیتہ  
خاری.

مارکیٹ ل سہریٰ جاددی یه. پارین خوه کرنه د دہستی  
دکانداریدا، لھیقی ما، هیقییا وی دریژ بو و دکانداری ب  
بکرین خوهقه مژول، ئەو ژبیر کر. سہرہک ل مارکیٹی و  
رہفاتکین ویدا، ئەو تشت نہدیتن یی دھیکا وی دقیان  
بکریت، ژ دکانداری پسیار کر؟! ہیشتا چ بہرسف نہداینی  
برایی وی یاری ژئی دقیان و دہمہنپن وی دکیشان.

روونشته دہف برایی خوه و گلیزانکین وی فہکرن، بو  
تیقہلیقا کہنیا برایی و کہنییا وی بکہتتا وی ہات، ئەگہر  
ہہقالا وی دہستی وی نہگرتبا، دا کہفیتہ ناف وی جوکا  
پیس، ئەقال بہر رەحی جاددیدا دچیتہ خاری، ہەر باش  
بو چاقین وان کوران فینہ کہفتین.

ہہقالا وی گوتی: کہنیا خوه داعویرہ تا گہنجین ہہنی  
ژمہ دہرباز دبن، تہ ہہتکا مہبر! لدوور خوه زقری، برایی  
وی یی بچووک ل وان دران نہمایہ، لیگہریبا، نہزانی چوو  
دکیش قولاچکی را و ژ نشکہ کیٹہ دیت ل سہر کورسیکی  
روونشتی یه و نارگیلہ یا ددہستیدا، لدہف وی چہند  
گہنجین دینہ و ہہمیان بہرین کورسیکی خوه یین داینہ  
ئیک و سہرین خوه یین بنک ئیکفہ برین.

خوزی من زانیبا هین چ دبیزنه ئیک، ههقالا وی لی  
 قهگیراند و گوتی: خه ما نهخوه جانا من، ئها دی بو ته  
 بیژین، هه ما تو بخوه بخوینه، دی زانی بوچی سه ریئ مه  
 نزیکی ئیک بوون، موبایل کره دهستاندا و ل نامان نیری،  
 په یفا هه ژیکرن و خوشتفیا من و ته ناهیلیم و بی ته  
 نه شییم بژیم، دهستین خوه ژناف دهستین وی ئینانه ده ری،  
 ئه گهر تو فان هه می په یقان دبیزیه من، ئه ز دترسم به ری  
 من ته گوتبنه گه له ک کچین دی ژی؟

تو بو وی هزری ژ من دکه ی، تو ئه و روژی یا لمن د  
 هه لیت و ژیانئ بمن د په خشیت، تو ئه و هه یقی یا  
 شه فه قی د ده ته شه قین منین تاری، گو هئی خو بده لیدانین  
 دلئ من دا راستیی بزانی، هه ر ده ما ده ییه ده ف من هه می  
 تشت لده ف من ئالوز دبن، هه ناسه یین من نزم و بلند  
 دبن، هه می تشت تیک دچن. گوتی: کومبیوته ری ته یئ  
 تیک چوو یی و دقیت بهیته فورماتکرن، تو دشیی  
 ده مژیره کا دی بهی ی وه رگری دی بو ته به ره هه قکه م، به ری  
 بچی ژمارا ته له فونا خوه بده من، هه ر گا فا ژ فورماتکرنی  
 ته مام بوو، دی په یوه ندیی بته که م.

هیشتا میلین ده مژمیرا ده ست نیشانگری ل سه ر ئیک  
 سیار نه بووین، ژوور تاری بوو و ئه له کتریک هاته برین،  
 هه ر باشه کومبیوته ری وی (دیستکوپ) نه، هه که نه دشیا

ل ئەنجامین تاقیکرnan بنیریت، ئەنتریت وەکی رێقهچوونا کيسهلهیه و بارئ وئ یئ گران بووی، شوپیر راوهستا و گوت: ئەز ترومیلتی ژقیره زیدەتر ناهاژووم، قیره خوش جەه و بلا سەیرانا قوتابیان ئەف ساله لقیره بیت، ئەو جەهی وە بو من دەست نیشانکری گەلەک یئ دویره و ریک یا نهخوشه!

ما چ تشتی خوش مایه، دلین هەمیان نه دخوشن، هەمی د دو دن و دلین وان ل سەر سەدی خوه دقوتن، بەرهمەمی سالهکی یه و هەر ئیککی دقیت بزانی ریزا نمرین وئ چەند ژ سەدی یه و هەر کچەکی خەونەک یا هەمی، هەر کچەکی کولیژەک دقیت و هەر کولیژەکی زی نمر خوه یا تایبەت هەیه.

دەنگی قوتانا دەرگەهی بیرا وئ ل هاتنەقەیا دەیکا وئ ئیناقە، دەیکا وئ قاقا یین بو برایی وئ یئ بچیک ئینان و کەیفای وی گەلەک هات، نمرین خیشکا وی لدویف خەونین وئ نه، ئەو کولیژا وئ دقیت دی شیت قەست کەتی.

دەستی خوه دا تەلەفونی و هیشتا زەنگا ئیککی، گوتی ئەلو: مزگینیا من لته ریزا نمرین تە ۷۲ و پوینت سی یه، ئەف کولیژا تە خەون پیقه دیتین دی شیی لی خوینی و نمرین من نه لدویف خەونین من بوون، ئەز نەشیم دگەل

خوشتقییٰ خوه ل هه مان کولیژه بخوینم، نمرین وی ژ یین من زیده تر بوون، یین من ژ ی نه د خرابن. دهیکا وی گوتی: ما دهم نمرین ته نه د خرابن و وهک ته قیاین وهسا هاتن، ئەز دی جوانترین دیاری بو کچا خوه یا جوان کرم، جوانییا من و که یفا من تو و براین منن و هین بو من دیاری نه، دهستی وی کره دناف دهستی خوه دا و بره بهر دهقی خوه و ماچی کر. ئەفه ئیکهم کوره وی ماچی دکهت، په یوه ندیین خوه زیده تر لیکرن و چهند زهنگا ته له فونئ لیدابا، دزانی مزگینیا ماچه کا نوی یه و چهند چه ز ژوی دکر، هند چه ز ژ ته له فونا خوه دکر، دهما ژئی هاتیه داخواز کرن، ل سهرکه فتنا وی ل ئەزمونان چ بو بکه نه دیاری، گوت بتنی موبایلی ژمن قه دهغه نه کهن.

تێبینی:  
د روژناما وار ژماره ۱۴۱۰ دا بلاف بوویه.

## – ژفان

(۱)

ژ کیری بۆ ته دهست پێیکهه؟ ئهوی سپێدههیی وهک ههمی رۆژین بهری وی، ئەز لهیفا هاتنا (رهفی) بووم، لههه مان جهی د راهه سیتام، یی من بۆ جارا ئیکێ تو لی دیتی، یا راستر بیژم، ئەو جهی بۆ جارا ئیکێ سه رنجا ته ئەز بۆ خوه راکیشاییم! ئەزه کێ سنێله و ئەو وینه یی من بۆ کچان د میشکی خوه دا دروست دکر، هه ر مییه کا با، چاقین من بۆ خوه رادکیشان، لی هه ر مییه کێ ئەو ری نه ددا من، کو من هزرین خوه رادهستی وی کربانه و تو ئیکهه کهس بووی و ئیکهه می بووی، که نیه کا شه رمینووک د من وه ردکهت..

هه ر رۆژ، بهری ته ئەز ل ژفانی بووم، تا تو سیار نه ببای، ئەز سیاری رهفی نه دبووم.. ئیک جارا ژی نه شیام ل رهخ ته نشتا ته، ل سه ر کورسیکی جهی خوه بکهه و هه ر جارا ژی ژ به دبه ختییا من، تو ل ته نشتا که سه کێ دی د روونشتی و تا دووماهی جارا، تو ل بهر ته نشتا که سه کێ دی رازیی..!

(۲)



من مهسجا خو بو فریگر و ئەز لهیفا ژفانی مام.. من تابلووی بیرهاتنان بو دانا بهر چاڤین وی و ئەو دناڤ په یقین مندا بهرزه بوو.. من ژفانی دیداره کئی ژئی خواست و وی ئەو ژفان تیکه لی میاتیا خوه کر.. ئەم ل ژفانی دیداری ریککه فتین و مه کودین خویین په یوه ندیکرئی لیک گوهارتن.. قه خوارنا قه هوه کئی دئی مه گه هینته سه ر ئیک میزه و پشتی سیه سالان، دئی ئیکه م ژفانی دیدارا مه، قه خوارنا قه هوه کئی بیت..

(۳)

پشتی سیه سالان، دیدارا مه دهستیپگر و پشتی سیه سالان، مه ههردووین ئیک خوزی هه بوو و پشتی سیه سالان، مه بیرهاتنین سیاربوونا "ره فی" د بهر قه خوارنا قه هوی را دوباره کر نه قه.. ئەو رۆژ ئیک و ئە قه دو، ب قه د سلا قه کئی ژئی، دیدارا مه دهست پینه کره قه..!

\* د رۆژناما ئەقرو ژماره ۲۶۴۵ ل رۆژا ۲۷/۸/۲۰۱۹ دا بلاڤ بوویه.

## – سمینارا سەیدای

– بەریز دلی تە نەمینیت، ھەر وە کو تو ئە تە کیتین دانیشتنین فی باژیری دزانی، ریزا ئیکئی بتنی بۆ بەرپرس و رێقەبەرین دام و دەزگەھانە و تو دشیی ل ریزا دویئ، جھەکی بۆ خوہ پەیدا بکە ی و ل سەر کۆرسیەکی دانیشی؟ ئەقە مەزنترین ھۆلا فی باژیری یە و بکیمی ۸۰۰ کەس دشیی ل سەر کورسیکان روونە خاری، لی یا من ھزر نە کری، ئەف ژمارە دو جار ھند لیھات، ئەگەر ئەقین ژ پیرقە ژی دگەلدا بەھینە ھژمارتن. ژ نشکە کێقە چەپ رەپا دەستقوتانا خەلکی، ھندی ئیک دەھۆلیقە ھە ی، ناگەھی ھاتنا سەیدای کرن و ھەمی رابوونە ژ پیرقە و تا سەیدا گەھشتییە سەر دەپئ شانویئ، دەستین خەلکی ژ چەپ رەپئ نە د راوەستان، بتنی ئەقئ برەخ منقە نەبیت، خوہ ب خواندنا پەرتوو کەکی قە مژوولدکر و دا من ژ گومانا پسپار کرنئ رزگار بکەت، گۆتە من: (دیارە ئەقە جارا ئیکئی یە تو لقان سمیناران ئامادە دبی؟). ئەف پسپارە کر و خواندنا پەرتووکی بۆ وی ژ بەرسقا من گرنگتر بوو و من ژ ی خوہ تینەگەھاند.

ئەقە نە ئیکەمین سەیدایە لقی باژیری، هەر کەسێ کورسیەک بەدەست کەفت، دبیته سەیدا سەیدایا خەلکی دگەلدا و هەمی ئەزمانی خوە بۆ حلی دکەن. هاتنا من بۆ قی هولی، نە دا بۆ سەیدای دەستان بقوتم یان ژێ گۆهدارییا ئاخفتنێن وی بکەم، ژبەرکو ئەز دزانم ئەو ژبلی پەسنا حزبی و دەستکەفتین حزبی و قوربانیدان و شەهیدین حزبی و خەباتا دوور و درێژا حزبی و گرنگییا ریڤخستنێن حزبی و پیتە دان ب ئەندام و لایەنگرین حزبی و گرنگییا قانە هەمیان بۆ حزبی د روژەقا ئەقرودا و تا دگەهیتە هەلویستی حزبی یی نەگۆهور و ئەو لایەنێن دقین هەفرکییا حزبی بکەن و دقین ل سەر حسابا حزبی بچنە د دەستەهلاتی دا، چ تشتی نوو ناھیتە گوتن.

سەمینار بەرەف دووماھیی دچوو و دەستین گەلەکان د بلندکری بوون و ئەقی سەمینار پریقەدبەر، ناڤین وان کەسان دنقیسان یین دقیان پسارین خوە ژ سەیدای بکەن، ئەقی برەخ منقە هیشتا پەرتووکا وی ل بەر چاقین وی بوو و خوە بنک منقە خار کر.

- هەر وەکو سەمینارا سەیدای ب دووماھی هات؟ قیجاری من هەست کر دی بەرسقا من ژ خواندنا پەرتووکا وی گرنگتر بیت و دگەل زفرینا من بۆ لایی وی، سوراتییا تیشیترتی دبەردا، ئەز راکرمە سەر پیمان و دناق وی

هه شامه تيرا، مه ههردوويان خواه ل بهردهري هولئ ديت و  
دهما ژ من پرسي ته ژ سمينارا سهيدايي چ فيمكر؟ نه م  
گه هشتبووينه نه پهنه كئ و ب هه ميئزه كئ، من به رسقا  
پسيارا وي ژ بير كر.

- د كوڌارا رمان، ژماره ٢٦٢ ل ٢٠١٩/٣/٥ ئ دا هاتيه  
بلاڌكرن.

## – فرین د وەرزی پازێ دا

ئەو تشتی لێ دگەریا ژ نشکەکیڤه هاته بەر گوھان، دەنگی وی یێ تژی میاتی بوو و دناڤ پەبوەندییا ویدا، حەزێن پەنگیایی هەبوون. دڤیابا ژمیژە من خودانا فی دەنگی ناسکربایە! ئەڤە دانپیدانین وی کەسی بوون، دەما گوتیە من "ئیکەم تشتی ئەز بەرەڤ ویڤه بریم، پەبوەندییە کا تەلەفونی بوو".

من چیرۆکا وی حەژیکر، ئەز ژێ ل هزرەکی دگەریام بکەمە نفیسین و ئەا ئەڤه بابەتەک یێ ب بەر بەزرین منڤه دەیت. بەلێ گوھێ من یێ لته، سوز بیت، ژبلی قەلەم و کاغەزێن من، کەس نەینیا حەژیکرنا تە نەزانیت، گوت: دەم وەرزی پازێ بوو و تشتی ئەز و ئەو گەھاندینە ئیک، مە هەردوویان حەز ژ پازێ دکر، وی ناڤێ خوە کربو پایز و من حەز ژ پازێ و وەریانا بەلگان دکر، من بۆ پازێ دنڤیسی و وی حەز ژ نفیسین من و پەسنا من بۆ جوانیا فی وەرزی دکر! پازێ لدهڤ وی رامانا خوە هەبوو و بەر سینگین وی، تژی حەژیکرن و ئومید بوون، پازێ

لدهف من جوانییا خوه هه‌بوو و دگه‌لدا، من تهمه‌نی خوه ژبیر دکر.

شه‌قین دریز، مه پیکفه دبوراندن و من ب زمانئ رو‌مانئ بو دناخت و زمانئ من هه‌ستین وئ د نازراندن، وئ بزمانئ بی ئومیدی، به‌ره‌قانی ژ خوه دکر و من هه‌ست ب شهرمی دکر! ئەفه ئەو گوتن بوون، دهما من راستیا قئ چه‌ژیکرنئ، بو پایزی فه‌گیراین! ل ده‌ستپیکئ، پایزی به‌حسا ناقئ خوه کر، پایز لدهف وئ، نه بتنی ناقئ ئیک ژ وهرزین سالی بوو، پایزی پیناسه و رامانین جودا هه‌بوون، وهرزی رووسکرنئ، وهرزی راکرنا ماسکان بوو. گوته من، وهریانا به‌لگان، نه رمان ژئ مرنا ژیانئ یه، ژیان هینگئ دمريت، دهما په‌یف هه‌ستا دمیرین. وئ گه‌له‌ک چه‌ز ژ زمانئ وی دکر، تایه‌ت دهما په‌سنا وئ ب په‌یقین خوه دکر. په‌یقین وی ژیان ددا وئ، میاتییا وئ د نازراند، تشتین نه‌په‌نی سه‌رئاف دکر، هه‌بوونا وئ نیشان ددا، ده‌وروبه‌رین وئ تژی میاتی دکر، په‌ر بو دروستدکر، فرین نیشان ددا، دفری، فرا وئ گه‌له‌ک چوو، هه‌ست بخوه دکر، رووساتییا خوه ددیت، به‌رسینگین خوه ددیتن چ چه‌ژیکرن تیدایه و دلئ خوه ددیت چه‌ند یئ تژی قیان و عه‌شقه، دادان ژبیری دچوو و په‌یقین وی نه‌دشییان جهی دادانئ نیشان بدهن و هیشتا ئەز نزانم، زمانئ من

یئ نفیسینی ژئی عه شقی ل کیفهیه و چ ناف بۆ قئ  
 چیرۆکی ههلبژێرم. پایز لدهف ههردوو یان نه ئیک رمان  
 بوو، پایز لدهف وی، وه رمانا سالتین تهمهنی وی بوو و لدهف  
 وی، وه رمانا به لگان و رووساتی بوو. ههردوو یان هه ز  
 پایزی کر و دناف پایزیدا به رزه بوون، ئەو، به رهف نفیسینا  
 رۆمانه کی فه چوو و قییا پایز د رۆمانا ویدا، ژ چاقین وی  
 رهنگ فه دهت و ئەوا دی، به رهف عهسمانان فه چوو، ل  
 چهقی داره کی دگه ریا، هیلینه کی ل سه ر دروست بکهت!!

- ل کوفارا رمان ژماره ۲۲۳، ئ. ۲۰۱۵/۲/۱۵ هاتیه بلافکرن.

## - فەیسبۆکە چیرۆک

- ۱ -

- درەنگی شەقی -

زەنگا دەرگەهی ژ خەوئ هشیار کر و خوە ل بەر دەرگەهی دیت.. ل پشت دەرگەهی، کچه کا زەند رووسا بەژن بلند و ب کراسەکی کۆرت تا سەر چووکان سلاقی وی کر و نامە ک کرە دەستاندا و بەرێقەهی کولانئ بوو.. ئەقە هەر ئەو کچ بوو یا بەری بێهنەکی برەخ و یقە رازایی و بەری زەنگا دەرگەهی وی ژ وی خەوئ هشیار بکەت، ئەوان داقین عشقەکی درستن و دەستین وان دناف ئیکدا د خۆهدایی بوون.. دەستین خوە کیشانە بەرچاقین خوە و هیشتا شوون تەراتیا خوەی پێقە دیارە.. دەرگەه ل پشت خوە گرت و زەنگا تەلەفونی نەهیلا وی نامی قەکەت، کا چ دناقدا هاتیە نقیسین.

- ئەلو، تو کی.. دەنگی تە ناهیت؟

- ئەلو.. ئەلو.. ئەز خودانا نامی مە، دی کەنگی بەرسقا نامی گەهیتە من؟



– ہیشتا نامہ یا د دەستین مندا و هیشتا من نہ خواندیہ۔  
 ئەقە بەرسقا وی بوو ژ بو وی کچی یا تەلفون بو کری و  
 هەمان دەنگی وی کچی بوو، ئەوا ژ درەنگی شەقی و پیقە  
 بوویە میھقانی خەونین وی و دەنگی هەمان کچ بوو، ئەوا  
 زەنگا دەرگەھی لیدی و ب زەندکین رووس و کراسەکی  
 کورت ل بەر و نامە کریە د دەستاندا.

قە کرنا نامی و خواندنا وی ژبیر کر، دەما دەنگ ژ ژوورا وی  
 یا نەستنی هاتی و گازیگری، ئەقە تو کیقە چووی؟.. دەما  
 قەستا ژوورا خوە کری، دیتنا زەندکین وی یین رووس،  
 جرفەکی قی ئیخست.. کراسی وی یی کورت، چاقین وی  
 بو خوە راکیشان و ئەف کراسی نەشیایی لەشی وی  
 هەمی قە شیریت، بو زگوردەکی، دیمەنەکی ئاسان نینە  
 خوە ل بەر بگریت.. ئەگەر نە گوتبایی دی وەرە بنقە  
 هیشتا زوو یە، دبیت ل سەر خوە نەمابا و رەنگە ل  
 دەرگەھی دابا و رەقی با یان ژ ی بەرەف لینانگەھی چوو  
 بایە و تشتەکی ئینابا ژ بو بەرەقانیکنی یان ژ ی هەر  
 چنەبیت، چەند ئایە تەکی قورئانی بخوەقە خواندبان.. بەلی  
 چ ژقان لیری نەمان و دەستین خوە ب سمیلین خوەدا  
 ئینانە خاری.. ئەقە هەمان کچە ئەوا شقیدی من و وی ل  
 سەر فەیسبوکی نامە دگەل ئیک د گۆهارتن و هەمان کچە  
 تا سپیدی بوویە میھقانی خەونین من و هەمان کچە،

سپیدی ئەز ژ خەو هشیار کریم و بەرهف دەرگەهێقە بریم  
 و نامە کریمە دەستین مندا و هەمان کچە تەلەفۆن بۆ من  
 کری و پسارایا بەرسقا نامی ژ من کری و ئەها ئەقە ل سەر  
 تەختی من، یا بتنی یە و نیف رووس یا دریز کریمە.  
 بی بزانی چ دنامیدا هاتیە نفیسین و هیشتا جلیکن خوە  
 ژ بەر خوەدا نە ئیناین، زەنگا دەرگەهی بۆ جارا دویئ  
 گوھین وی تژی دەنگ کرن، لی قیجاری گوھی خوە  
 نەدایئ و هزرا وی مال سەر ئیک تشت، دقیت چاقین وی  
 خورادەستی خەوی نەکن، شەقین ژقی رەنگی دوبارە  
 نابن.

- ۲ -

- بہرہ رکئی سحاری -

دہمڑمیر چاری شہ فی:

جارا دویجی یہ، دفی نیقہ شہ فیدا بہرہ ف میزا کومیوتہر ل سہر دچیت و فہ یسبؤکی خوه قہ دکہت.. ہیشتا چاقین وی خہوی بہر نہ داین، ہہر زوو بہرہ ف تہختی خوه یی نقستنی قہ گہریاقہ و دہستی خوه بؤ سہری وی کرہ بالیفک..

بیہنا پرچا وی تڑی خمخمکین وی بوو، قیا ئہ ف شہ قہ گہلہ ک دریژ بمینیت.

دہمڑمیر چار و نیقی شہ فی:

ئو ہیلا د خہو و بہرہ ف میزا کومیوتہر ل سہر چوو، فہ یسبؤکی خوه قہ کر.. دہستین خوه دبن پرچا خوه را برن و کہ زیین خوه یین بہرہ دای و قزاقژ، ژناف چاقین خوه دانہ رہ خہ کی و پشت سہری خوه قہ برن.. تہزینکین سہر مایئ و رووساتیا لہ شہ وی، قہ گہراندہ سہر تہختی نقستنی قہ.. دہستی وی ژ سہر سینگی وی را کر و سہری خوه پیقہ نا و دہستی وی کیشا سہر پشتا خوه..

چاقین وی نہشیان بهرگریا بهزین وی بکن و شراتییا  
میاتیای وی، بهرهف نفستنه کا دی قه برن.

### دهمژمیر بینجی سییدی:

میژا کومیوتەر ل سهر و ههزا قه کرنا فهیسبوکی، چاقین  
وی راکیشانه بهر پهنجهری.. روناھیین ل سهر جاددان  
ژبلی میس و موران، نهشین چ دهمین دهست نیشانکری  
بدهنی و ژبلی نه عیمین ته حلین عهسمانی، هیره بایهکی  
پایزی قه گهرانده سهر تهختی و دیت پرچا وی بالیفک یا  
رهش کری..

هیشتا ئهف دیمه نه ژ بهر چاقین وی غهواره نه بووی، خو  
دبهردا دریژ کر.

### دهمژمیر بینج و نیقی سییدی:

قه خارنا قورچه کا ئاقی، کیشا بهر میژا کومیوتەر ل سهر و  
هیشتا چاقین خوه ل چهند پوستین ههقالین خوه بین  
فهیسبوکی نه چهراندین، دوو سی چپکه کا خوه ژ بنی  
کویی قه رهساندن و ب فنجانین مه مکین ویدا شوور بونه  
خاری.

ههر زوی خوه کیشا بهر که لهختی ویشه و تیھنا میرانیی،  
ره جفکین سه رمایی ژ بیرئ برن.

دهمژمیر شهشی سپیدی:

روناھیا پہنجرئی، گھف ل تاریا تیا شہقی کرن.. بہری شہریتا دیمہنان ب دووماھی بھیت، میلین سہعہ تی ل سہر ئیک سیار بون و درہنگ و ہختی پیٹھہ یا دیار بوو.. کر و نہدکر، پین وی تاقہ تا ہلگرتنا وی فی نہما بوون.. بہری چاقین وی باش ژیکٹھہ بین، ژبلی بالیفکی ل سہر تہختی خوہ چ نہدیت و ہہست ب شہرمی کر.

دهمژمیر شہش و نیقی سپیدی:

بہری چاقین وی روناھیا پہنجرئی ہہمیژ بکن، چہق چہقا ئامانان تژی گوہین وی بوو.. پین خوہ یین کیشاینہ بن زکی خوہ و بالیفک یا دناف دہستین خوہ را شداندی.. ہہر زوی خوہ ب بہر ئیک قہ ئینا و ہیشتا کہسی دہرگہہ ل سہر قہ نہکری، رازانا خوہ راستقہ کر.

- د کوٹارا پھیف ژمارہ ۷۸ دا بلاق بوویہ

**— قاتی پینجی ژوورا ژمارہ دو**

دیاری بو نوژدار "سہعد کارم"

ئەقە ب هژمار بوونە هەیفەک و دو روژ، ئەز نە روونشتیمە سەر کە لیژا خوە و من ئاگەھ ژ کە لەخێ خوە نە. ل دەستپێکی، دەستەکی من بتنی هەمی رابوون و روونشتین من بوون، ئەوی دەستی ژى هەمی داخووزین من نە د گەھاندن، بتنی مەسجا من بوو ژ بو ئەوین ل هنداڤ سەری من، کە ئەز چەند هەست ب ئازاری دکەم.. دقې ماوی ئەز ل سەر قې تەختی، هەر کەسې من سلاڤەک ژى کریی دەھات و پەسنا من دکرن، هەندەک سەر وچاڤ چەند ژمیژە بو نە کە تینە بەر چاڤین من و ئھا ئیک ئیکە ئەو روژ یین دەینە بیرا من، هەر ژ دەما مە ئیک ناسکری و کە چ دنابقبەرا مەدا هاتیە روودان و چیبووی.. دقان روژین مانا مندا و ئەز کە لەخەکی درپژکری، چەندا حەزا رابونەقەبیا من د خواستن، دو جار هندا حەزدکر ئەز قې جیھانی بجەھ بهیلم. هەر کەسې دەھاتە هنداڤ سەری من، دەستین خوە بلند دکرن و دوعا یین خیری بو من د خواستن، لی من دزانی ئەو دوعا یین بەر و قازی لمن دکەن، ئەوان دقیت ئەز ئیک لایى بیم، یان د ژیانیدا بمینم یان ژى ب ئیک جاری وان بهیلم. هەر زوو من مرازا وان دزانی و چەند بیھنا من یا تەنگ، بیھنا من تەنگ تر

دکرن.. من کہلہخی خوه و ئەو دەھیلان و ئەز لدویف  
 سەرئ خوه دچوووم، هەر ژووورا ئەز د گەهشتمی، بەژمار  
 شەش تەخت و شەش نەساخ و بکیمی شەش کەسین  
 دی لەھداف سەرئ وانن و ل بەر خزمەتا وانن، پرائیا وان  
 ژى وهک من دانعمەرن و دئ هزرکەى، ئەف قاتە بتنى بۆ  
 کەسین بناف سال قەچۆیان یی هاتیه تەرخانکرن. نە  
 رۆژەکئ و دویمان و سییان ژوور ژوور من قەست دکرئ،  
 کەسەک وهک من یی بئ پیژن نەبوو، هەمیان شییان  
 هەبوون، هندا شیانیئ ئاخفتنی و هندا شیانیئ رابوون و  
 روونشتنی و خوه خارن ژى لمن هزرەت بوو! دا قەستا  
 کہلەخی خوه کەم و ئیدی من نەدقییا دەستی من ئازارین  
 من بگەهینتە ئەقین لەھداف سەرئ من و خزمەتا من  
 دکرن، چەند من خەلکەک یی ب خوه قە مزوول و  
 ماندیکری. ئەها ئەقە ئەو رۆژە یا من بەرھەم تیدا چاندی و  
 ئەزئ وی بەرھەمی د کیشمە بەر سینگا خوه!! هەمیان  
 دزانی ئەف قاتە یی بئ وەغەرە و کیم کەسان دەرەتە  
 هەى ژئ دەرکەفن، بتنى دو کەس نەبن، ئەو نۆژدارئ  
 هەرو دەھاتە لەھداف سەرئ من و چارەسەرییا من دکر و  
 ئەف کەسئ گیانی ژ قرکا مروقان د هەلکیشیت!  
 هەردوویمان ملین خوه دبەر ئیک را بر بوون، بتنى من  
 دزانی ئەو هەردوو چەند هەفرکیئ ل سەر مرن و

ساخبوونە قە بیا من دکەن.. چەند نوژدارە کۆ سەر رەق بوو، نەدقییا من بە دەست هەفرکۆی خوە قە بەردەت و لدووماهی جار، دوو عایی نە مانا من ژ مانا من زی دەتر لێدەتەن، لێ سەر رەقییا نوژداری، سەر ژ هەمیان ستاند و دەستویرییا زقراندنا من بو مال دووماهی نیشانین هەفرکیە کا شکەستی بوون، نوژداری ئیمزا خوە ل سەر کری!

---

• دو کەس هەفرکیۆ ل سەر ژیا نا مرۆقی دکەن، ئیک هەول دەت گیانی د لەشۆ مرۆقیدا بەیلیلت و ئەوۆ دی خوە ل بەر کیشانا وی گیانی شەنیساندی یە و ژیا ئۆ ژێ د ستینیت، ئەف کەسۆ کەتیه نا شەرا شان هەردویان ژێ، بابۆ من بوویە، رەحمەت ل سەر بن، هەیفەک و دو رۆژان ل نەخوشخانا ئازادی ل قاتۆ پینجۆ ژورا ژمارە دو یۆ درێژکری بوو و بتنۆ دەستەکۆ وی دلشلی و نوژداری سەرپەرشتییا وی دکر، چوو ک نەدانان و دا کەفتن بو هەفرکۆی خوە نەکر و نەهیلا لبن چاقدیرییا وی گیانی وی بەیتە هەلکیشان و بریارا شەکوهاستنا وی بو مال ئیمزاکر و پشتی چەند حەفتییا، هەفرکۆی وی سەرکەفتنەکا ئیکلا یەنە راکهەاند و گیانی وی ژ قرکا وی راکیشا..



رحمہت ل گورا تہ بن، نھوئ تہ نھم فیڑی ژیانئ کرین و  
نھم قہردارئ تہ و دہستخوشی بؤ تہ ژئ بن نوژدار، کو تو  
ھہشکپیا مرنئ دکہی و پاراستنئ ل سہر ژیانئ دکہی.

- د کوفارا رمان ژمارہ ۲۲۳ ئ دا ھاتیہ بلاکرن ل  
۲۰۱۵/۱۲/۵.

## — کەشتیا مرن!

هزار دولار، هەر کەسەک دێ هزار دولاران دەت، ئەفە من چەند جارێ دووبارە کر! ئەف دووبارە کرنا وی ژ بەر وی ژنا گەنج بوو، ئەوا برایی وی دگەلدا و هەر داخاز دکر، چەند سەد دولارەکان بو برایی من بەهێلە، دا بشیت تا سنورێ وەلاتی فەگەریت و چ دی داخازا کیمکرنا پارێ سیاربوونا کەشتیی ژینەکەت. ژ بەریکا خو، من دو سەد دولار کرنا دەستی برایی ویدا و من گۆتە قەچاخچی، درەنگە مە بری بیخە؟ ئەفە ژێ نە ژبەرکو ئەو ژن یا جوان و جەحیل بوو و دێ دقێ سەفەریدا، خو نزیکی من کەت یان دلێ من ماییتە ب برایی ویفە، کول کۆلانین قی وەلاتی بیانی، نە کەفیتە سەر جاددان. بتنی هەر رۆژەکا گیربوونا مە و تا قەچاخچیەکی دی بدەست دکەفیت، ئەم گەلەک پاران ل هوتیل و خارنگەهان د مەزێخین و ئەفە ژبلی خو فەشارتتا مە ژ پۆلیسان.

ئەم ل کەشتیی سیاربووین و مە دا بەحرێ. سی جارێ ئەم نزیکی سنورین وەلاتی یونانی د بووین و قەچاخچی ب بەهانا پولیسین زێره قانیا سنوری دکەن، ئەم د

فه‌گه‌راندینه نیفا به‌حرئ فه. دووماهی جار، ئەقین د نیفا  
 که‌شتییدا، دەست ب قیژیا کرن و نیفا که‌شتیا مه تژی  
 ئاف بوو. هندا دەست ب لافاکرن و هیقیین خوه گه‌هاندنه  
 به‌ر په‌رین عه‌سمانی و هندان دەست ب هه‌وار هاتنی  
 کرن و هندان ژى ب چ تشتی ل به‌ر دەست، به‌همی هیزا  
 خوه ئاف ژ که‌شتیی قالا دکرن. بتنی قاچاخچی نه‌بیت،  
 چۆخکئ سهرئاف بوونئ ب سهر ملین خوه داگرت و  
 عه‌سلی ل پشتا خوه شداند و خوه سه‌رنشیقی ئافئ کر.  
 که‌شتی نقومی ئافئ دبوو و هه‌ر که‌سه‌ئ چۆخک ل پشتی،  
 ب سهر ئافئ که‌ت و یین وه‌ک من بی چۆخک و ئەقین  
 دانعه‌مر و زارۆک، که‌تنه لاقه‌لاقی و من ئەو هیلان و خوه  
 هاقیتته چۆخکئ قه‌چاخچی، من ملین وی گرتن و ئەز و  
 ئەو پیکفه بن ئاف بووین. ژبلی بزاقا سهرئاف بوونئ،  
 ئەوی ب پیه‌نا و هه‌ر هیزا د له‌شیدا هه‌ی، ئەز ژ خوه  
 ددابه پاش. ژ من و ژ وی! من چۆخکئ وی به‌رنه‌دا و من  
 نه‌هیلا سه‌رئ وی سهرئاف بیت و چپکا هه‌وای بگه‌هیتته  
 ناف سیهین وی، تا ژ بیهنی مالق بویی و وه‌کی ئاقا  
 ده‌ریایی لی هاتی و ته‌زیتر. من چۆخکئ وی د به‌ردا ئینا  
 خارئ و ل سهر ئاف بوونئ، ره‌خ و دوورین من هه‌می یین  
 بووینه که‌له‌خ و وه‌کی مریشکین مرار، سه‌رین وان یین  
 که‌تینه سهر ملین وان. مانا مه دوئ ئاقا ته‌زی و وی شف

تارییدا، زیدہ تر ژ چند دہمژمیران قہ کیشا و کہشتیہ کا رزگار کرنی، ئەم یین ساخ و نیف ساخ و کہلہخین مری ژ ئافی دەرئییخستین.

هیشتا قہ چاخچیئ دیبژیت، هەر کهسئ سەفەری بکەت، چ مەزن چ زارووک بیت، دقیت هزار دولاران بەدەت و ئەو ژنا گەنجا جەحیل یا بەدەف و لیقین ویقە بوویە میچرک، بەلکویە، کیتر پارە ی ژ وی وەرگبریت، دا برایی وی قەگەریت وەلاتیقە. ژ بەریکا خوە من دو سەد دولار کرنە د دەستی برایی ویدا و من گوته قەچاخچی، دەرنگە، کہشتیئ ب ری بیخە؟ ئەقە ژی، نە ژبەرکو ئەو ژن یا جوان و جەحیل بوو و دی دقئ سەفەریدا، خوە نزیک ی من کەت یان دلئ من ماییتە ب برایی ویقە، کول کولانین قئ وەلاتئ بیانی نە کہقیتە سەر جاددان. بتنی ئەز دزانم ئەقە سەفەرا مریانە و ئەقین لدوورین قئ کہشتیئ خر قەبوین، ساخ و نیف ساخ و مری دەهاتنە بەرچاقین من.

- د روژناما ئەقرو ژمارە ۱۸۲۴ دا هاتیە بلاقکرن.

## – مایتکرن

### سیناریوییا ئیکی:

د تهمه نی خوئی گهنجاتییدا بوو، ده ما به رهف سهرشویئغه چوویی و دهرگه ل سهر خوه داخستی.. گریا دهیکا وی نه شیا هیقیی بو دروست بکهت، کو دی بابی وی ل سهر وی کوری رازی بیت، ئه وی وی سوزدایی یان بو وی بیت یان بو ئاخئ.. دولکی گازی ب سهری خوه دا کر و بهری بابی وی قیرا بگه هیت و سوزی بدهتی، کو وی و ئه وی وی بقیته بگه هینته ئیک، دوکیل ژ بن دهروکی سهرشویئ دهرکفت و قیژیین دهیکی و شکاندنا دهرگه هی، نه شیان ژیانئ بدهنه کچا بوویه رهژی!

### سیناریوییا دوئی:

پشتی ساله کی ژ راگه هاندنا مرنا وی، خوشتقیی وی په یوهندی دگهل کچه کا دیبا ههفته مه نی وی گریدان.. جوانی و نازکیا قئ، هه می بیرهاتنین یا دی و سوزین مرنی داینه ئیک (یان ئه ز بو تهمه یان بو ئاخئ) ژ بیرئ

برن.. بابێ وی ژێ و خیزانا وی ههمیی، پیشوزای ل وی کرن و دەرگههین مالی بۆ هیلانه فه کری.. ئەفه پروسا هاوسه رگیری پیک ئینای، هند ل مالا دهیابین خوه نینه، هندی ل مالا خه زیری..

### راستفه کرنا سیناریویا ئیکێ:

ئه فینداران هه ز ژ سیناریویا دوپه نه کرن و هیشتا خوانده فایین وی چ هه لویست به رامبه ری چیرۆکین وی وه رنه گرتین، چیرۆکنفیس چیرۆکا خوه ژ به لاکرنی فه کیشا و دوباره ب دارشتنا سیناریویا ئیکێ دا چوو خاریفه..! به ری قاره مانا وی خوه د سه رشویی فه ئاسی که ت و ئاگری به رده ته له شی خو یی ته ر، بابێ وی سوز دای، کو وی بده ته وی که سی یی وی بقیه ت و هه ردوو سیناریویین ئیکێ و دوپه هاتنه ژبیرن..

### دوو ماهی سیناریوو:

به ره هقی بۆ شه هیانا وان هاتنه کرن و هیشتا سالا وان یا هه قزینی ته مام نه بووی، مایه کیرنان ده ستیپکرن.. شیرینیا هه ژیکرنی و (یان ئەز بۆ ته مه یان بۆ ناخی)، هه می دگه ل ده می چوون.. تا رۆژه کێ هه قزینی وی بریار

دای، دەستی وئ بگریت و بۆ مالا بابئی وئ و مایتیکرنین  
وان بزقرینیت، بەلئ وئ خو د سەرشوپیته ئاسئ کر و  
ئیکەم تشتئ دەستی خو هاقیتئ، دولکئ گازئ بوو..  
فئجاری قیزئین دەیکا وئ و رازیبوونا بابئ وئ، نەشیان  
هیقییا ژیانەکا خوش و ئایندهکئ گەش بەدەنئ، بۆ جارا  
دویئ مرنا وئ هاتە راگەھاندن!

- د کوخارا پەیف ژمارە ۷۹ دا هاتیە بلاکرن.

**- ئیکە و ناییتە دوو**

ئەف دیواره ل سەر ناقی من یی هاتیە تابووکر و ئەگەر روژی سی جارن پالا من لی نهبیت، ب پشت راستیقه ئەز دو جارن هەر دهیم یان پالا خوه ددهمی یان ژى ل سەر قى کەر بلوکی، جھى روونشتنا خوه ل سەر خوهش دکهم. چاقى من لی یه، ئەفه ژ سپیدی ژ خه و رابووی، جارا سیی یه دهیته هنداف بهلهکونى و ل سەر پین خوه د زقریتتهقه. هەر جارهکا دهیت، چاقین خوه ل کولانی ههمی د گیرینیت و تا پشت راست نهبیت، ل سەر پین خوه نا زقریت، هەر جارا دهیت ژى، ئەز ل بهر قى دیواری مه و هسک راوهستیایی، خوه لقین ناکهقیته مژوولانکین چاقین من.

قیجاری ئەو بخوه هات، بهلی هاتنا وی نهشیا من ژ جھى من بلقینیت و پیره دایکا وی، دو چاف ههبوون پی زیرهقانی کچا خوه دکر و ب هەردو چاقین دی، ل کولانی و ل قورمی داران دگه‌ریا، کا دی رهشاتی من دکیری را، ستیرکا چاقین وی بو خوه راکیشیت.

نه ژ دهقی من، دیژن قی پیرهژنی هفت میر کرینه و خوه ژ دوین دایه بهردان و د شهقا بویکینیا ویدا، ل زاقایهکی نهبوویه سپیده و دو پین دی نهگه‌هشتینه بکه‌نه



ئێک سال و یێ شهشی کهس نزانیت ب چ سەرچووویه و ئەقی نوکه لدهف مای، یێ کهتیه قورنه تی و دئی بیژی، بهری ههفت سالان یێ مری و ژ قورنه تی خانی نهشیت دو پینگاقان ژ جهی خوه بلقیت.

حهژی کرنا من بو کچا وی، نزیکه دئی بنه دو سال و تشتی ئەز شیایم دگهل وی باخقم یان بکهم، دو جارن من دهستین وی یین گرتین و ب دزیکهه من ماچهک لیدایه و ب هژمار نوکه پینج نامین وی، د کومه دینا مندا نه.

ئەفا نوکه ئەز بو وه دیژم، هه مان ئەو گوتن بوون، جاره کئی من بو دهیکا وی فه گیراین و هه مان گوتن بوون، ل سهر سکا لایا دهیکا وی من گوتینه ریقه بهری قوتابخانی و هه مان گوتن بوون، ل بهرام بهری دادوهری من به رهقانی پی ژ خوه کری و ئەفه ئەز ژ قوتابخانی ب ئیکجاری هاتیمه ده رکرن، ههرو ل بهر چاقین خیزانا خوه ژ مال دهردکهقم و پهرتوو کین من یین قوتابخانی لبن که فشی من، قوتابخانه و کهسپ و کار و تا قبيله گه ها من زی بوویه، خوه فه نیساندنا ل بهر فی دیواری و یان دئی دهیکا وی من قه بیل کهت زاقایه خوه یان ل سهر دفنا وی، دئی رازی بیت، بیمه زاقایه وی!

د کوفارا رامن، ژماره ۲۶۲ ل ۲۰۱۹/۳/۵ ځ دا هاتيه  
بلاڅکرن.

**— کاریکاتورین روژنامه قانی**

- رویدان -  
فوتوگرافه ک  
دهست ژ کاری خوه رادکه ت.  
فوتوگراف نیگه رانه  
کامیره وه ک وی بقیت  
نه شیت وینین سه روچاقان  
بهلینیت..

- چیرۆک -  
رۆژنامه نقیسه کی  
سوتنا کچه کئی کره دویفچوون.  
هیشتا چیرۆکی دهست پینه کری  
گه فین سوتنه کا دی بوچوون..

- سه رنقیسه ر -  
سیاسه تا رۆژنامه وی  
نه بدلی لایه نه کئی سیاسی بوو.  
شوینا گه فین داخستن  
ب پی ئالینکین یاسایی  
سزا بۆ چوو..

- ھه والساز -

پشتی مانديبوونی

مانشیتته ک بۆ گه نده لیه کی ھه لېزارت.

رۆژنامه نه هاته داخستن و نه پاداشتکرن

ھه والسازی ل پشت لاپه ری ھه مه رهنگ

خو قه شارت..

- سکر تی ری نفیسینی -

به رپرسه کی ب نامه کی

سکر تی ری نفیسینی بۆ ئه رشیفی قه گوهاست.

هه وال جوان بۆ و تایتل یی گهرم بوو

به رپرسی ویئیی خو ه دگه لدا نه دیت..

- ریپورتاژ -

هه ر تشتی وی قیایی

دقی ریپورتاژیدا یی هاتیه خار.

چاوان به رژه وهندا رۆژنامی دخازیت و

بۆ جهین په یوه ندیدار باش،

وهسا هاتیه دارشتن..

- پرۆژه -

چہ قچہ قا فلاشی یه و  
 کامیرا وی بتنی لدوور سه یدایی دزقریت.  
 ل و یقہ تر حلکہ حلکا پیرہ میړه کی یه  
 دبن سه تلین چیمه نتوی قہ  
 پشتا لی بوویه کفان..

- دیدار -

بهری دیدار دگه لدا بهیته بلافکرن  
 چ تشتتہ ک ل بیرئ نہ ما بوو.  
 پشتی دیدار هاتیه بلافکرن  
 هہمی هہ قالین خوه  
 ب دیداری و بهرسقین خوه ناگه هدار کرن..

- دادگه -

هاتیه نقیسین  
 هہر بابہ تہک دہر برینی ژ نقیسه ری دکہ ت.  
 ل به رامبہر دادگه ہی ژ ی  
 دہستین سه رنقیسه ری د کلامچہ کرینہ و  
 گونه هباری ئیکی یه..

- دیزانین -

تہ چاوا بقیت  
داهینانی د دہرہینانا ہونہریدا بکہ.  
ژبیرنہ کہی وینئ سہیدای و بہرپرسی نہبیت  
ئو خہ تا سورن  
وہک وان بقیت بلاف بکہ..

- راپورت -

ہہمی رویدان و کوشتن و سوتن  
دبنہ راپورت و دہینہ بلاقکرن.  
ژیدہری ہہمی رویدانا ژی  
قہدہ غہیہ بو روژنامہ نقیسی و  
روژنامہ پی دہیتہ داخستن..

- پیشہ -

ہہر کارئ تو بکہی پیشہیہ و  
دئ خیزانا خوہ پی بخودان کہی.  
بتنی نقیسین نہبیت  
ماندیبونا خوہ ہہمیئ دئ کہیہ پہرتووک و  
بہہروہ بلاف کہی..

- دستهه لات -

دهستهه لاتا ژ هه ميا بچو وکتر  
دشيت ريپيقانه کي دروست بکته.  
دهستهه لاتا روژنامه قاني  
بوق ليدانه و  
نeshيت بهرگريي ژ هه بونا خوه بکته..

- گومان -

روژنامه قاني  
زمان و گوھ و چاڀين خه لکي يه.  
ئو روژنامه قانيا دهيتته کرين و خواندن ژي  
خه لک ل لاته کي يه و  
ئو تشتي دهيتته به لاقکرن  
ل لاته کا دي..

## — د فن بلندی

من داخوازا تشته کی کربوو.. نه هات، گیرۆ بوو، ئەو دەمهك بوو، بيرا من ناهیت، چو زانم کهنگی بوو، لی بیهنهکا درێژه ئەز ل سەر قی کورسیکی روونشتی و ل هیقیی. بتنی یا ئەز دزانم گریدانا من بقی کورسیکی قه، گریدای وان هه می تشتانه یین ئەز دنقیسم و خوه ئەف کورتە چیرۆکه ژێ، ئەقا نوکه تو دی خوینی! تەخمین بکه، ئەف کورسیکه چەند ژ دەمی من بو خوه دبهت و جارەکی ژێ من هزر نه کره، کهنگی ئەف کورسیکه لقیه هاتیبته دانان و نزانم، ئەگەر من دەست د دانانا وی دا هه بیت! لی بتنی ئەز ل تشته کی یی پشت راستم، قی کورسیکی گریدانهك دگهل قی گولا رهنگ سور هه یه، ئەقا دناق قی حه ودا گولاندا و ئەقا برهنگی خوه یی سور، سەر ژ هه می گولین دی ستاندى..

سوراتیا قی گولی ژ رهنگی شمکا وی یا چم سورە، ژبه ر وی چمکی، ئەز حەز ژ هه می تشتین سور دکەم و دەما بابەت دهیته سەر رهنگان، ئەز خوه ب سەر رهنگی سوردا بهرددم و دەما بهحسێ جورین قه خارنان ژێ دهیته کرن، قه خارنن رهنگی وان سور، من دناق خوه دا بهرزە دکەن و



هەر جارا ئەز دگەل هەقالان ژى دروونمە خار، ئەز داخوازا شەرابە کا سور دکەم. نوکە ژى من حەز ل سەر قەخارنا تشتەکى سور هەيه! چا ژى بيت بلا، رەنگى وى ژى برەنگى قى گوليفه دچیت و ژ رەنگى شمکا وى يا چم سورە..

ئەقە نزىكى دەمژمپىرەك بورى و كەسى بۆ من چ نە ئينا، كەسى خوە ل داخوازيا من نەكرە خودان، كا دى چ قەخوم و دلئ من دچیتە چ؟! راستى بيت ئەز ژى يئ سەيرم، ما كەنگى جارەكئ ئىكى ژمن خاستيه، كا تە چ دقئت و بۆ تە چ بينين، هەر من يا ديتى، ئەز بخوہ يئ چوویم و تشتى من قىاي، من يئ ل بەر خوە دانای و خزمەتا خوە يا كرى..

ئەگەر بۆ تەيئ خواندەقا، راددى پەيوەنديا من دگەل وى مەرەق بيت و تە بقئت هەمى تشتەكى بزانى؟! سەروبئین پەيوەنديا مە خوە دقئ گوتنى دا دبىنن، كو گەلەك جاران ژمن تورە بوويه و دوپارە زقریە باوہشا پەيقین من، دەما دگوت: "تە ئەز دگەل تە دقە تینم و نە بیى تە".

لئ هەمى تشت هاتنە ژناقبرن، دەما من وپرەكى دايه خوە و من قىاي ژ نشكە كئفە وى ماچیکەم و ئەو ب هەمىقە تىك چوووى..! ئەو تشتى ئەز و ئەو د گەهاندينە ئىك، بتنى يارىكرنا ب پەيقانە و قەد رۆژەكئ ژى من باوہرنەدكر، ئەو

وێرەکیی بدهته خوه و بۆ ئاشتبوونهقهنا من و خوۆ بهییت یارییا ب زنجیرا پهنتهلونئی من بکهت..  
 ئەز دئی بهشهکی ژ چیرۆکا خوه و وئی بۆ ههوه فهگیرم،  
 ژبه رکو د نفیسینین ویدا من ئەو ناسکریه، د نفیسینین  
 خوه دا ریك ب سوزانیهکی فه دچیت و ل دووماهیئی من  
 دهست ژ ههزین خوه بهردا و ئەز ل په یقین وئی عاشق  
 بووم.. دبیت هین باوهرنه کهن، لی گه له ک گوتن و ئەف  
 تشتین من دناف نفیسینین خوه دا گیان پی به خشی، ههر  
 ئەو بخوه یه..

دریژ ناکهم، من خوه فییری زمانئی په یقان کر، دا بشییم  
 دناف په یقین ویدا یاریان بکهم. من خوه فییری مه له قانیین  
 دگهل په یقان کر، مه له قانیا دناف ده ریا یا په یقان ژیدا،  
 مروۆفی شییت دکهت، ریك ئەز ب شیته کیفه دچم، تایبهت  
 ده ما د نفیسینین ویدا نفووم دبم..

ئەز یی فییر بوویمه هه می تشتین وئی، دقیت بیدهنگیا وئی  
 تیکنه دهه و ههستین وئی نه نازرینم، ئەز ژ ماچئی یی  
 فییربوویم، گهر وئی ههز نه بیت، ب هه میفه تیكدچیت و دنیا  
 لهر چاقین وئی رهش دبیت و ئەز ژ زنجیرا پهنتهلونئی خوه  
 ژ یی فییر بوویم، ههر ده ما وئی ههز هه بیت، دئی ل بهر  
 سینگا من روینیت و چاقین خوه رک و رک ئیخته ناف  
 چاقین من..

ناف چاقین من..! ببورن ئەگەر وینە ی ئارمانجا خوه یا  
دروست نەهنگافتبیت، ئاخر نەچارم پەنایێ بەمە بەر  
دروستکرنا وینە یەکی ئازراندا هەستان، خو ئەگەر زنجیرا  
پەنتەلونی ژێ دناقدا بیت. هەر ژبەرخواه نە، ژبەر وێ و دا  
بزائیت هەستین من بەرانبەری وێ چنە، ژ بەر خواندەقای  
ژێ، ئەقی دەمی خوه ددەتە خواندنا قی چیرۆکی و هەر  
چنەبیت، تفی لقی عەشقی و دفن بلندییا قی ژنی نەکەت..

- دکوکارا پەیف ژماره 84 ئ دا بلاف بوویه.

## بہرہ مین نفیسہ ری یین چاپکی

۱. بارانا دینا، ہہلبہست، سال ۲۰۰۰ ی دھوک.
۲. ہوزانقانی ملی حوسنی بامہرنی، بہرہہ فکرن، ۲۰۰۲ ی دھوک.
۳. دومینہ، ہہلبہست، ۲۰۰۴ ی دھوک.
۴. دہفتہ را بی گونہ ہی، ہہلبہست، ۲۰۰۵ ی دھوک.
۵. ژ بہرہہ ری کھن - سہرہاتیین کوردی، ۲۰۰۷ ی دھوک.
۶. ہوزانقانی ملی مہلا حہسنی سہردہرگہ ہی، بہرہہ فکرن، ۲۰۰۹ ی دھوک.
۷. نفیسینا ہہوالی روزنامہ قانی، ۲۰۰۹ ی دھوک.
۸. ہہناسہ یین شعری، ہہلبہست، ۲۰۱۰ ی دھوک.
۹. شاعرین بامہرنی... ژ نالبہندی مہزن بو نالبہندی بچویک، ۲۰۱۱ ی دھوک.
۱۰. شہقین چلہیی، پیروک و چیفانوکی کوردی، ۲۰۱۱ ی دھوک.

۱۱. دستھه لاتا چاری - گومانا دناقبه را روژنامه گه ریئ وەرگری دا - پاریزگه ها دھوکئ وهک نمونه ۲۰۱۲ دھوک.
۱۲. تیگست و شروفه کرنین ره خنه ی - ریقه به رییا چاپ و بلافکرنئ ۲۰۱۴ دھوک.
۱۳. تابووت - کورتہ چیروک - ۲۰۲۱.

Kurte Çîrok

# Tabût

Ebdulrehman Bamernî



2021